

1936, u nittamaw li għad jidher stampat u mifham.
 Qabel nagħlaq din il-bijografija ma rridx ninsa nsemmi r-
 rumanz tiegħu *Taht id-Dell tal-Piramidi* miktub fl-1934 għall-
 konkors inniedi mill-Gvern ta' Malta bis-sahha tat-Tabib Gužè
 Bonnici (R.J.P.) u li ssemma b'għieh mill-eżaminaturi. Dan ir-
 rumanz ma lahaqx deher stampat u issa (xi dnub!) intilef fost
 il-herba ta' dar Maltija (ta' hu Fredu li joqghod f'tas-Sliema)
 milquta b'bomba ta' l-egħdewwa.
 San Giljan.

I.M.A.

QUDDIEM IL-MADONNA TAL-KORIN

Ta' P. VAL. V. BARBARA, O.P.

X'jimporta 'kk mintix għaġeb ta' pittura!
 Hawnhekk f'riglejk tinħass saltna ta' sliem
 Li taf il-ġenna, u minn għajnejk miksura
 Donnha tissawwab ħniena mingħajr tmiem.

F'sura ta' warda f'fommok tfeġġ tbissima
 Li tberred l-egħel xrar tad-deh'n u l-qalb,
 U trazzan lejġ fi rbit ta' mħabba u qima
 Qawwet ir-ruħ hekk kif tistrieħ fit-talb.

Hsiebi jintrafa', u bħal itir madwarek.
 U ninsa ferħ u dwejjaq, saħħa u mard;
 Jiskot kull hoss, u mxennaq biss għal darek
 L-ispirtu tiegħi jogħxa 'l fuq mill-art.

U nhossni qribek f'dan is-skiet divin,
 Madonna helwa tagħna tal-Korin.

IL-GHANJA TIEGHI

Ta' PATRI MATTEW KAPPUCCIN

Jien twelidi fi ħdan l-imħabba,
 Ghixt bl-imħabba w biha mmut,
 Jekk min-nies joftomni l-qabar
 Noqghod waħdi nhobb id-dud.

Għax l-imħabba poeżija,

Fiha biss qalbi tistrieħ,

Nibqa' nhobb u nhobb kemm niflaħ,

Halli n-nies taħqarni shiħ!

Mons. F.S. CARUANA

Isqof ta' Malta

(1759-1847).

Ta' ROB. MIFSUD BONNICI

XI AWTURI jfahhruh u jpinguh bhala patrijott, difensur ta'
 art twelidu, filantropu - iġhin il-foqra, industrijalist: waq-
 qaf l-industrija ta' l-insiġ f'Haż-Żebbuġ fejn twieled, trabba u
 għex; intrapprenditur qalbieni: fetah Istituti tal-Karità; Gene-
 ral ta' l-Armata Maltija fir-rewixta tal-Maltin kontra l-
 hakma Franciża; liberatur ta' Malta mill-jasar tal-Franciżi fl-
 1798-1800 u bhala Isqof ta' Malta mexxa d-Djoċesi bl-għaqal u
 l-qies ta' Aristide. Xi whud iżda jzommuh b'egojist, sup-
 perv, ambizzjuż, opportunist, traditur!

Fco. Saverio Caruana studja fis-Seminarju taht il-għaref
 professur Dun Mikiel Xerri, sar sacerdot u lahaq professur tat-
 teologija, tal-latin, tat-taljan, tal-matematika u tal-filosofija
 Papa Ljun VII, il-Prigunier ta' Napuljun, hatru Arcidjaku
 tal-Kattidral. Napuljun Bonaparti hataf Malta minn idejn l-
 Ordni Ġerosolmitan, u wara li seraq u faqqar Malta, in-nies
 ixxewxet, rażżnet, rebhet u bis-sahħa ta' Mons. Caruana nxeħ-
 tet f'dirghajn l-Ingilterra. Naraw li Mons. Caruana Rettur
 Manjifiku ta' l-Universita', waqqaf il-kattedri tad-*"Diritto Ca-
 nonico"* u ta' li *"Storia Ecclesiastica"*; President tal-Kumitat
 Sanitarju matul il-pesta ta' l-1813, President ta' l-Isptarijiet u
 tal-Karità, Protettur tax-Xjenzi u ta' l-Arti b'diploma tar-Re
 George IV, Vigarju Ġenerali ta' Mons. Isqof Mattei, mahtur
 Isqof ta' Malta minn Papa Ġirgor XVI. Miet fis-17 ta' Novem-
 bru, 1847 (L'Arte N. 43, Agosto, 1864).

Sir Temi Zammit iġharrafna li fir-Rewixta tal-Maltin kon-
 tra l-Franciżi, il-Kan. Caruana kien jagħmel minn Haż-Żeb-
 buġ u mir-rhula ta' madwaru; Manwel Vitale kien jagħmel mill-
 Imdina, u Ċensu Braret minn Birkirkara..... Miet Labini, 1807.
 il-Gvern Inġliż irrikkmanda għal Isqof ta' Malta lill-Kan. Ca-